

105387 - Бо забон зикр мекунад, вале қалб машғул аст

савол

Ман бисёре аз зикрҳову вирдҳои аз паёмбар (дуруду паёми Аллоҳ бар ӯ бод) воридшударо бо забон такрор мекунам, вале қалб ба чизҳои дигаре машғул аст. Оё ман ҳар боре ки ин зикрҳоро мехонам, бояд оиди он чизе ки мехонам, фикр кунам?

Ҷавоби муфассал

Ҳамду сано барои Аллоҳ.

"Машруъ ин аст, ки (ҳангоми зикр) қалб бо забон мувофиқат кунад, то аз зикр манфиат ҳосил шавад. Аз ин рӯ, шумо бояд ба тадаббур намудани зикре ки мехонед, кӯшиш кунед. Пас агар қалб баъзан аз он ғофил шавад, ҳеҷ боке надорад, иншоаллоҳ. Мо ба шумо тавсия медиҳем, ки ҳангоми васваса ба Аллоҳ аз шарри шайтон бисёр паноҳ баред.

Тавфиқ аз ҷониби Аллоҳ аст ва дуруду паёми Аллоҳ бар паёмбарамон Муҳаммад ва олу асҳоби ӯ бод". Поёни сухан.

Кумитаи доимӣ оид ба таҳқиқоти илмӣ ва фатводиҳӣ.

Шайх Абдулазиз ибни Абдуллоҳ ибни Боз ... Шайх Абдуллоҳ ибни Ғадаён ... Шайх Солеҳ Ал-Фавзон ... Шайх Абдулазиз Оли Шайх ... Шайх Бакр Абузайд.

"Фатово-л-лаҷнату-д-доимату ли-л-буҳуси-л-илмийяти ва-л-ифто" (24/244).